

महिला दिवस पर 'अस्मिता लीग' दौड़ प्रतियोगिता, बालिकाओं की भागीदारी

बीकानेर, (कासं)। अंतर्राष्ट्रीय महिला दिवस के अवसर पर जिला प्रशासन तथा युवा कार्यक्रम एवं खेल मंत्रालय भारत सरकार के निर्देशानुसार मेरा युवा भारत केन्द्र और जिला खेल विभाग के संयुक्त तत्वावधान में रविवार को डॉ. करणी सिंह स्टेडियम से अस्मिता लीग के तहत दौड़ प्रतियोगिता आयोजित की गई।

कार्यक्रम में मुख्य अतिथि के रूप में पॉलिटेक्निक कॉलेज के खेल प्रभारी शंकरलाल प्रजापत उपस्थित रहे। जबकि विशिष्ट अतिथियों में जिला खेल अधिकारी सुरेन्द्र हर्ष, माई युवा भारत को जिला प्रभारी रूबी पाल, बॉस्केटबॉल कोच नरेन्द्र कस्वा और डॉ. कृष्णा आचार्य मौजूद रहे। प्रतियोगिताएं तीन आयु वर्गों-13 वर्ष से कम, 13 से 18 वर्ष तथा 18 वर्ष से अधिक में आयोजित की गईं जिनमें 100, 200 और 400 मीटर दौड़ करावाई गईं। प्रतियोगिता में महिला एवं बालिका खिलाड़ियों ने उत्साहपूर्वक भाग लेते हुए अपनी प्रतिभा का प्रदर्शन किया गया।

संनियंत्रण वर्ग में भी अच्छा उत्साह देखने को मिला। मंजू गुलगुलिया ने हिस्सा लिया। प्रतियोगिता के अंत में विजेता खिलाड़ियों को अतिथियों द्वारा



अंतर्राष्ट्रीय महिला दिवस पर डॉ. करणी सिंह स्टेडियम से अस्मिता लीग दौड़ में बालिकाओं ने भागीदारी निभाई।

मैडल प्रदान कर सम्मानित किया गया। कार्यक्रम को सफल बनाने में पैरा खिलाड़ी देवेन्द्र गहलोल, गजानंद शर्मा तथा खेल परिषद के कोचों की महत्वपूर्ण भूमिका रही।

नोखा में अंतरराष्ट्रीय महिला दिवस के मौके पर सम्मान कार्यक्रम का आयोजन किया गया। इस कार्यक्रम में साध्वी राजीमती और मुमुक्षु शांता ने महिलाओं को प्रेरणा प्रदान की। जबकि

विभिन्न क्षेत्रों की प्रमुख महिलाओं और दीक्षा मार्ग पर बच्चों को प्रेरित करने वाले परिवारों को सम्मानित किया गया। शासन गौरव साध्वी राजीमती ने अपने संबोधन में कहा कि नारी गृहलक्ष्मी होती है और दुर्गा व सरस्वती का स्वरूप भी नारी में ही निहित है। उन्होंने जोर दिया कि एक संस्कारित महिला पूरे परिवार, संतान और घर को

स्वर्ग बना देती है, जिससे वे उन्नति के पथ पर अग्रसर होते हैं। साध्वी ने नारी को संतुलित, सहिष्णु और परोपकारी बताते हुए कहा कि पुरुष नारी के बिना अधुरा है। मुमुक्षु शांता ने महिलाओं को शक्ति, भक्ति और युक्ति से संपन्न बताया। उन्होंने प्रेरणा दी कि नारी को चरित्रवान और नैतिक बनना चाहिए। उनके अनुसार साधना, संयम और सेवा का

राजस्थान के हिस्से का पूरा पानी नहीं मिला, पांच दिन खिसकेगी नहरबंदी

बीकानेर, (कासं)। पंजाब का कहना है कि भूजल स्तर गिरने के कारण साझा करने के लिए अतिरिक्त पानी नहीं है। राजस्थान को वर्तमान में केवल 8 एमएफपी पानी ही मिल रहा है। राज्य में इस बार नहरबंदी की तारीख 5 दिन आगे खिसकेगी। क्योंकि राजस्थान को पंजाब से उसके हिस्से का पूरा पानी नहीं मिला है।

रावी-व्यास ट्रिब्यूनल बोर्ड की टीम भी इन दिनों पंजाब से राजस्थान को मिलने वाली नहर पानी की स्थिति का जायजा लेने के लिए जिलों के दौर पर है। वर्तमान में आंशिक नहरबंदी 21 मार्च से और पूर्ण नहरबंदी 5 अप्रैल से प्रस्तावित है। अब आंशिक नहरबंदी 26 मार्च से और पूर्ण नहरबंदी 10 अप्रैल से लागू हो सकती है। इस पर राजस्थान और पंजाब सरकार के उच्च अधिकारियों में लगातार बातचीत चल रही है। नहरबंदी की तारीख आगे बढ़ने से आईजीएनपी को ज्यादा पानी मिल पायेगा और उनकी सप्लाई से जलदाय विभाग अपने जलाशय, डिगिंग और अन्य साधनों से पानी का स्टोरेज कर पायेगा जिससे कि नहरबंदी के दौरान

वर्तमान में आंशिक नहरबंदी 21 मार्च से और पूर्ण नहरबंदी 5 अप्रैल से प्रस्तावित है। अब आंशिक नहरबंदी 26 मार्च से और पूर्ण नहरबंदी 10 अप्रैल से लागू हो सकती है।

पीने के पानी की किल्लत ना हो। नहरबंदी के दौरान शहर और ग्रामीण इलाकों में आमजन तक निबांध रूप से पानी पहुंचाने के लिए जलदाय विभाग करीब 21 करोड़ रूपए के काम करवायेगा। इसके टैंडर कर दिए गए हैं। जलदाय विभाग की ओर से हर साल नहरबंदी से पहले आमजन तक पीने का पानी पहुंचाने के लिए सरकार को प्रस्ताव भेजकर बचट मांगा जाता है। इस बार भी करीब 21 करोड़ रूपए के प्रस्ताव बनाकर सरकार को भेजे गए, जिनकी प्रशासनिक स्वीकृति भी मिल गई है। शहरी क्षेत्र के अंतिम छोर तक और ग्रामीण इलाकों में पीने के पानी की सप्लाई के लिए अलग-अलग काम कराए जायेंगे। इसमें शहरी क्षेत्र के सिटी सर्फिकल में 1.70 करोड़, जिला वृत्त के नोखा, श्रीद्वारगढ़ और देशनोक में 1.40 करोड़, ग्रामीण वृत्त

में 6.90 करोड़ खर्च किए जायेंगे। इसके अलावा नहर से पानी लेने के कामों पर भी सिटी वृत्त में एक करोड़, जिला वृत्त के खाजूवाला और लुणकरनसर में 60 लाख और ग्रामीण इलाकों में 9 करोड़ रूपए खर्च किए जायेंगे। 20 मार्च से पहले बीछवाल-शोभासर जलाशय भरने का टारगेट। शहर के लोगों को पीने के पानी की सप्लाई बीछवाल और शोभासर जलाशय से होती है। दोनों जलाशयों से रोज 145 एमएलडी पानी की सप्लाई की जाती है। बीछवाल की क्षमता 6.2 मी. और शोभासर की क्षमता 5.5 मी. है। वर्तमान में बीछवाल जलाशय में 3.2 मी. और शोभासर जलाशय में 2.5 मी. पानी है। जलदाय विभाग का टारगेट है कि दोनों जलाशयों को 20 मार्च से पहले लंबालब कर लिया जाए।

अनियंत्रित ट्रक पलटा, कार से टकराया

नापासर, (कासं)। नापासर क्षेत्र में रविवार सुबह राष्ट्रीय राजमार्ग-11 पर एक बड़ा हादसा टल गया। गुसाईसर और नौरंगदेसर के बीच अनियंत्रित ट्रक पलट गया और घसीटते हुए सामने से आ रही बेंचू कार से टकरा गया। कार चालक की सूझबूझ से बड़ा हादसा टल गया, जिसने ट्रक को लहराते देख अपनी कार पहले ही रोक ली थी। हादसे की सूचना मिलते ही नापासर थानाधिकारी सुभमा शेखावत एएसआई जगदीश कुमार के साथ पुलिस बल लेकर मौके पर पहुंची। थानाधिकारी शेखावत ने बताया कि ट्रक पलटने से उसका चालक केबिन में फंस गया था। पुलिस टीम ने मौके पर मौजूद ग्रामीणों की मदद से चालक को सुरक्षित बाहर निकाला। पुलिसकर्मीयों ने घायल ट्रक चालक को प्राथमिक उपचार के बाद एम्बुलेंस से बीकानेर के पीबीएम अस्पताल के ट्रोमा सेंटर भिजवाया। इस हादसे में किसी प्रकार की जानमाल की हानि नहीं हुई है। थानाधिकारी सुभमा शेखावत, एएसआई जगदीश कुमार ने शहरांकों को हटवाकर यातायात सुचारू करवाया।

कलेक्शन एजेंट 2.04 लाख रूपए लेकर फरार

हनुमानगढ़, (कासं)। टाउन थाना में एक फाइनेंस कंपनी के कलेक्शन एजेंट के खिलाफ ऋण वसूली की राशि में गबन का मामला दर्ज किया गया है। आरोप है कि एजेंट ने ग्राहकों से ली गई 2 लाख 4 हजार 50 रूपए की किश्तें कंपनी में जमा नहीं करावाई और घटना से कलेक्शन एजेंट को लहराते देख आदेश पर मामला दर्ज कर जांच शुरू कर दी है। यह रिपोर्ट आरबीएल बैंक से संबद्ध कंपनी आरबीएल फिनसर्व लिमिटेड की हनुमानगढ़ टाउन शाखा के प्रबंधक इंद्र मोहन ने दर्ज कराई है। उन्होंने बताया कि कंपनी हनुमानगढ़ टाउन में समूह ऋण प्रदान करती है। कंपनी में ग्रुप लोन ऑफिसर के पद पर कार्यरत विकास कुमार निवासी अंबोहर, जिला फाजिल्का (पंजाब) को ग्राहकों से मासिक किश्तें एंजेंट करने का जिम्मा सौंपा गया था। रिपोर्ट के अनुसार विकास कुमार ने विभिन्न ग्राहकों से कुल 2 लाख 4 हजार 50 रूपए की राशि किश्तों के रूप में वसूल की थी। नियमानुसार यह राशि निर्धारित समय में कंपनी के खाते में जमा करनी अनिवार्य थी। शिकायत में बताया गया है कि

- फाइनेंस कंपनी ने टाउन थाने में दर्ज कराया गबन का केसा
- एजेंट ने ग्राहकों से ली गई 2 लाख 4 हजार 50 रूपए की किश्तें कंपनी में जमा नहीं करावाई

विकास कुमार ने यह राशि कंपनी में जमा नहीं करावाई और उसे अपने निजी उपयोग में ले लिया। कंपनी ने आरोपी से संपर्क करने के कई प्रयास किए लेकिन उसका मोबाइल बंद मिला और उसने कॉल का जवाब नहीं दिया। कंपनी को आशंका हुई कि आरोपी वसूली की रकम लेकर फरार हो गया है। शाखा प्रबंधक ने बताया कि इस घटना से कंपनी को आर्थिक नुकसान के साथ-साथ प्रतिष्ठा को भी क्षति पहुंची है। पहले पुलिस को शिकायत दी गई थी, लेकिन कार्रवाई न होने पर न्यायालय के माध्यम से मामला दर्ज कराया गया।

गुडिया गोदारा 6 साल से बना रही है भुजिया

बीकानेर, (कासं)। भट्टी की तेज आंच, कढ़ाई में खौलता तेल और उसके सामने डटी एक महिला। हाथों की तेजी से छलनी चलती है और सुनहरी भुजिया कढ़ाई में गिरती चली जाती है। बीकानेर की गलियों में यह नजारा आमतौर पर पुरुष कारीगरों से जुड़ा माना जाता है, लेकिन शीतला गेट की गुडिया गोदारा ने इस सोच को बदल दिया है। महिला दिवस पर उनकी कहानी बताती है कि मेहनत और लगन के साथ कोई भी काम छोटा नहीं होता और महिलाएं हर क्षेत्र में अपनी पहचान बना सकती हैं। बीकानेर के शीतला गेट क्षेत्र में रहने वाली गुडिया गोदारा ने बताया कि जब उसने कई महिलाओं को अपने परिवार के काम में सहयोग करते देखा तो उनके मन में भी पति की मदद करने का विचार आया। उनके पति कालूराम भादू करीब 25 साल से

पुरुष कारीगरों से जुड़े काम की सोच को गुडिया गोदारा बदला। भुजिया बनाने का काम कर रहे हैं। पहले वे बीकानेर से बाहर जाकर काम करते थे। लेकिन पिछले कुछ वर्षों से उन्होंने शहर में ही काम शुरू कर दिया। शुरूआत में गुडिया सिर्फ अपने पति को काम करते हुए देखती थी। धीरे-धीरे उन्होंने इस काम की बारीकियां सीखनी शुरू की। उनकी रूचि देखकर कालूराम ने भी उन्हें भुजिया बनाने की पूरी प्रक्रिया सिखाई। अब वे लम्बे समय तक भट्टी के पास खड़े रहकर भुजिया तैयार करती हैं। कालूराम का कहना है कि आज के समय में महिलाएं हर क्षेत्र में आगे बढ़ रही हैं।

मारपीट कर चैन व नकदी छिनी

हनुमानगढ़, (कासं)। टाउन क्षेत्र में दूध सप्लाई करने जा रहे एक युवक पर अज्ञात हमलावरों ने हमला कर दिया। आरोपियों ने युवक को रोककर लाठी-डंडों से पीटा और उसके गले से सोने की चेन तथा लगभग 20 हजार रूपये नकद छीनकर फरार हो गए। टाउन थाना पुलिस ने इस संबंध में मामला दर्ज कर जांच शुरू कर दी है। चक 13 केएसपी धुनावाली ढाणी निवासी भीमसेन जाट हनुमानगढ़ टाउन और जंक्शन क्षेत्र में दूध सप्लाई का काम करता है। 7 मार्च को सुबह वह दूध सप्लाई के लिए टाउन से जंक्शन की ओर जा रहा था। भीमसेन टाउन-जंक्शन रोड पर बजाज व्हीकल की एंजेंसी के पास पहुंचा तो एक सफेद स्वैपट कार और दो मोटरसाइकिलों पर सवार युवक अचानक उसके सामने आ गए। कार और बाइक से उतरे लगभग 7-8 युवकों ने उसे घेर कर लूटपाट की।

सैंडविच आर्डर से कैफे संचालक और पुलिसकर्मीयों में विवाद

बीकानेर, (कासं)। शहर के नयाशहर थाना क्षेत्र में देर रात पुलिसकर्मीयों और एक कैफे संचालक के बीच विवाद का मामला सामने आया है। कैफे संचालक ने आरोप लगाया है कि पुलिसकर्मीयों ने पहले सैंडविच का ऑर्डर दिया और बाद में लेने से इनकार कर दिया। इसी बात को लेकर कहसुनी बड़ गई और पुलिसकर्मीयों ने गाली-गलौज करते हुए उसके साथ मारपीट कर दी। घटना के बाद क्षेत्र के लोग बड़ी संख्या में नयाशहर थाने के बाहर पहुंच गए और संबंधित पुलिसकर्मीयों के खिलाफ कार्रवाई की मांग करने लगे। मामले को लेकर इलाके में देर रात तक हलचल बनी रही। जानकारी के अनुसार यह घटना जसूसर गेट क्षेत्र स्थित द वन कैफे की है। कैफे संचालक उमेश ओझा ने

- पुलिसकर्मीयों ने पहले सैंडविच का ऑर्डर दिया और बाद में लेने से इनकार कर दिया
- कहासुनी के बाद पुलिसकर्मीयों ने गाली-गलौज करते हुए कैफे संचालक के साथ मारपीट कर दी

नयाशहर थानाधिकारी को दिए परिवार में बताया कि वह अपने एक साथी के साथ रात करीब 1 बजे कैफे बंद कर घर जाने की तैयारी कर रहा था।

इसी दौरान कुछ पुलिसकर्मी वहां पहुंचे और सैंडविच बनाने के लिए कहा। जब वह सैंडविच बनाने लगा, तभी एक अन्य पुलिसकर्मी ने यह कहते हुए मना कर दिया कि अब उन्हें सैंडविच नहीं चाहिए। इसी बात को लेकर दोनों पक्षों के बीच कहासुनी शुरू हो गई। कैफे संचालक ने अपने परिवार में आरोप लगाया है कि विवाद के बाद पुलिसकर्मीयों ने उसके साथ अभद्र व्यवहार किया। आरोप है कि पुलिसकर्मीयों ने गाली-गलौज करते हुए उसके साथ मारपीट की। परिवार में यह भी उल्लेख किया गया है कि उस समय द्यूटी पर मौजूद एक पुलिसकर्मी ने अभद्र भाषा का इस्तेमाल किया। संचालक ने मामले में संबंधित पुलिसकर्मीयों के खिलाफ कार्रवाई की मांग की है।

सोलर प्लांट से 8 हजार मीटर केबल चोरी

नोखा, (कासं)। मुकाम स्थित एक सोलर प्लांट में चोरी की बड़ी वारदात सामने आई है। बदमाशों ने प्लांट से करीब 8 हजार मीटर डीसी केबल सहित लाखों रूपए के उपकरण चुरा लिए। इस घटना में सीसीटीवी सिस्टम को भी नुकसान पहुंचाया गया है। पुलिस ने स्टॉकवेल सर्विसेज के सोलर प्लांट में चोरी और तोड़फोड़ का मामला दर्ज किया है। प्लांट की सुरक्षा का जिम्मा शोशी इन्फ्राटेल के पास है। कंपनी के फील्ड ऑफिसर राजेश कुमार ने अपनी रिपोर्ट में बताया कि 5 मार्च की रात अज्ञात बदमाश प्लांट परिसर में घुसे। सुबह साइट इंजीनियर के निरीक्षण के दौरान पता चला कि चोरों ने बाइंडू फेंसिंग काटकर एक पीटीजेड कैमरा, चार सीसीटीवी कैमरे और दो एनबीआर (रिफ्लेक्टिंग सिस्टम) चुरा ले गए। बदमाशों ने एमसीआर रुम का गेट भी तोड़ दिया और कई स्ट्रीट लाइट टर्मिनल बॉक्स को क्षतिग्रस्त कर दिया।

सार-समाचार

निःशुल्क घुटना दर्द निवारण शिविर



विधायक जैतानंद व्यास ने कुसुम देवी डागा स्मृति निशुल्क घुटना दर्द निवारण शिविर का शुभारंभ किया।

बीकानेर, (कासं)। समाजसेवी व. कुसुम देवी डागा की स्मृति में मुक्ति संस्था के तत्वावधान में रविवार को नलथूर बास स्थित ब्रह्म बगीचा परिसर में 18 वें निःशुल्क घुटना दर्द निवारण शिविर का आयोजन किया गया। शिविर में बड़ी संख्या में घुटना पीड़ित मरीजों ने पहुंचकर चिकित्सकीय परामर्श प्राप्त किया। इस दौरान करीब 450 मरीजों की जांच कर उन्हें निशुल्क नी-बेल्ट प्रदान किए गए तथा आवश्यक उपचार किया गया। कार्यक्रम के मुख्य अतिथि बीकानेर (पश्चिम) विधायक जैतानंद व्यास ने कहा कि समाज में सेवा भाव से किए जा रहे ऐसे आयोजन मानवाता की सच्ची मिसाल है। उन्होंने कहा कि जरूरतमंदों को निःशुल्क चिकित्सा सुविधा उपलब्ध कराने वाले ऐसे प्रयास समाज में सहयोग और संवेदनशीलता की भावना को मजबूत करते हैं। कार्यक्रम की अध्यक्षता बीकानेर तकनीकी विश्वविद्यालय के कुलसचिव प्रो. अखिल उन्नाव गंग ने की। संस्था अध्यक्ष हिरालाल हर्ष ने कहा कि कुसुम देवी डागा ने जीवनभर महिलाओं के उत्थान और समाज सेवा के लिए संघर्ष किया। उनकी स्मृति में शुरू किया गया यह शिविर आज सैकड़ों जरूरतमंदों के लिए राहत का माध्यम बन चुका है। कार्यक्रम में शिक्षाविद ओमप्रकाश सारस्वत, सखा संगम के अध्यक्ष एन.डी. रंगा, सत्यनारायण सिंगोदिया, डॉ. फारूख चौहान, हजारी देवजू, डॉ. अजय जोशी, शिवकुमार शर्मा, डॉ. बी.एम. खत्री, डॉ. गौरीशंकर प्रजापत, सुरेश मोदी, मोहनलाल अचारी, विजय जोशी, महेश उपाध्याय, बजरंग सारस्वत, अशफाक कादरी, बिन्दु प्रसाद रंगा, मुरली मनोहर पुरोहित, शक्तिरतन रंगा और जुगल किशोर पुरोहित सहित अनेक गणमान्य नागरिक मौजूद थे।

प्रतिभाओं का अभिनंदन किया



जीजी-बाबूजी निकुंज सभागार में सखा संगम में तीन पीढियों की प्रतिभाओं का अभिनंदन किया।

बीकानेर, (कासं)। जयनारायण व्यास कॉलोनी बीकानेर स्थित जीजी-बाबूजी निकुंज सभागार में सखा संगम के तत्वावधान में एक गरिमामय समारोह आयोजित किया गया। इस कार्यक्रम में समाज की तीन अलग-अलग पीढ़ियों की विशिष्ट शक्ति संकिका का उनकी उपलब्धियों और सेवाओं के लिए अभिनंदन किया गया। समारोह में प्रतिभा के विभिन्न सौंपानों का प्रतिनिधित्व करने वालों को सम्मानित किया गया। वरिष्ठ पीढ़ी के सामाजिक कार्यकर्ता, न्यासी खूमरुज पंवार को उनके दीर्घकालीन सामाजिक योगदान के लिए सराहा गया। युवा पीढ़ी के तैराकी प्रशिक्षक गिरिराज जोशी को खेल के क्षेत्र में नई पीढ़ी को संरक्षित के लिए सम्मानित किया गया। तरुण पीढ़ी की उभरती विलक्षण प्रतिभा, पढाई में अब्बल नम्बर लाने वाले रूवशेखर का अभिनंदन कर उनके उज्वल भविष्य की कामना की गई। कार्यक्रम के मुख्य अतिथि वरिष्ठ साहित्यकार, कवि एवं कथाकार राजेन्द्र जोशी थे। उन्होंने अपने संबोधन में कहा कि समाज की जीवंतता के लिए तीनों पीढ़ियों का एक मंच पर आना और उनका सम्मान होना प्रेरणादायी है। कार्यक्रम की अध्यक्षता सखा संगम के अध्यक्ष एन.डी. रंगा ने की। जबकि विशिष्ट अतिथि के रूप में साहित्यकार राजाराम स्वर्णकार उपस्थित रहे। कार्यक्रम में बाल कल्याण समिति के सदस्य जन्मेजय व्यास, मेधातिथि जोशी, डॉ. समीक्षा व्यास, गौरीशंकर आचार्य, शशिषेखर, युवा कवि शंशाक शेखर जोशी सहित अनेक उपस्थित थे।

आईएएस झोरड़ का स्वागत

अरजनसर, (कासं)। अरजनसर क्षेत्र के गांव फूलेजी निवासी पुरुषोत्तम झोरड़ भारतीय प्रशासनिक सेवा परीक्षा 2025 में 691वां रैंक हासिल करने के बाद विदेशों में पहली बार अपने गांव पहुंचे। नवचर्यतित आईएएस अधिकारी के गांव आगमन पर ग्रामीणों ने डीजे, गुलाल और पुष्प मालाओं के साथ उनका भव्य स्वागत किया। इस दौरान पूरे गांव में उत्साह का माहौल था। सामाजिक कार्यकर्ता महेन्द्र शर्मा ने बताया कि पुरुषोत्तम झोरड़ ने अपनी सफलता का श्रेय परिवार और गांव के बुजुर्गों के मार्गदर्शन को दिया। उन्होंने बताया कि उन्होंने शुरू से ही जीवन में एक अलग पहचान बनाने का लक्ष्य निर्धारित किया था और उसी के अनुरूप लगातार पढ़ाई करते रहे। पुरुषोत्तम झोरड़ ने बताया कि उन्होंने पहले ही प्रयास में बिना किसी कोचिंग के केवल सैल्फ स्टडी के माध्यम से यह सफलता प्राप्त की है। पढ़ाई के दौरान वे सेशल मॉडिया से पूरी तरह दूर रहे और तैयारी के चलते घर भी मुश्किल से तीन बार ही आ पाए। उन्होंने अपने दादा सपरंच राजाराम झोरड़ का विशेष आभार व्यक्त करते हुए कहा कि आईएएस बनने की प्रेरणा उन्हें स्वयंसे अधिक अपने दादा से ही मिली। इस अवसर का उद्देश्य युवाओं को सफल दिशा देने व अभी से अपने भविष्य का लक्ष्य निर्धारित करें और उसी के अनुसार पूरी मेहनत के साथ तैयारी में जुट जाएं। इस कार्यक्रम में दलीप सहारण, शिशपाल ओझाईया, रवेतराम नायक, भवानी फौजी, जयकरण जैपाल, प्रकाश शादर, पंकज शादर, दौलतराम सारस्वा, डायरेक्टर किशन झोरड़, शोशाणक गोदारा, हरिराम गोदारा सहित सैकड़ों ग्रामीण उपस्थित थे।

नोखा से महिलाएं हनुमागढ़ रवाना

नोखा, (कासं)। अंतरराष्ट्रीय महिला दिवस के अवसर पर हनुमानगढ़ में आयोजित होने वाले विशाल महिला सम्मेलन में भाग लेने के लिए नोखा और बीकानेर क्षेत्र से सैकड़ों महिलाएं बसों से रवाना हुईं। भाजपा प्रदेश उपाध्यक्ष विहारीलाल बिस्नोई ने इन बसों को हरी झंडी दिखाकर रवाना किया। कार्यक्रम स्थल पर महिलाओं में विशेष उत्साह देखा गया। महिला सशक्तिकरण के संदेश के साथ महिलाएं सम्मेलन में भाग लेने के लिए हनुमानगढ़ के लिए निर्माण कर चुकी हैं। इस अवसर पर बिस्नोई ने कहा कि समाज और राष्ट्र नियमान में महिलाओं की भागीदारी महत्वपूर्ण है।

बीकानेर, (कासं)। अंतर्राष्ट्रीय महिला दिवस के अवसर पर अखिल भारतीय जनवादी महिला समिति की ओर से डॉ. सीमा जैन के नेतृत्व में रविवार को जिला कलेक्ट्रेट पर एक विशाल संकल्प सभा व मार्च का आयोजन किया गया।

इस विरोध प्रदर्शन के दौरान कार्यकर्ताओं ने जनविरोधी और महिला विरोधी नीतियों के खिलाफ अपना रोष प्रकट करते हुए प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रंप का पुतला फूँका। प्रदर्शनकारियों को संबोधित करते हुए डॉ. सीमा जैन ने कहा कि आज का दिन केवल औपचारिक उत्सव का नहीं बल्कि सन्न्यासवादी ताकतों और पूंजीवादी शोषण के खिलाफ संघर्ष को तेज करने का दिन है। संकल्प सभा में बीकानेर की बहादुर राष्ट्रीय स्वर्ण पदक



अंतर्राष्ट्रीय महिला दिवस पर जनवादी महिला समिति की ओर से डॉ. सीमा जैन के नेतृत्व में महिला विरोधी नीतियों के खिलाफ प्रधानमंत्री नरेन्द्र मोदी व अमेरिकी राष्ट्रपति डोनाल्ड ट्रंप का पुतला फूँका।

विजेता बेनीश का शॉल साफा पहनाकर नारेबाजी के साथ सम्मान किया गया। जिला कलेक्ट्रेट के सामने जिला

अध्यक्ष शारदा सियाग और अन्य पदाधिकारियों ने मोदी सरकार की आर्थिक नीतियों और ट्रंप द्वारा

प्रतिनिधित्व की जाने वाली साम्राज्यवादी विचारधारा के खिलाफ नारेबाजी की। उन्होंने कहा कि ये